

## حیاتِ سلیم کے چند قابلِ رشک پہلو

خطاب ب موقع سینیاریکیں الحمد شیں حضرت مولانا سلیم اللہ خان صاحب نور اللہ مرقدہ  
ب مقام جامعہ اشرفیہ حقانیہ، لاڈھی، کراچی

حضرت مولانا محمد حنفی جالندھری مدظلہ  
ناٹم اعلیٰ و فاقہ المدارس العربیہ پاکستان

بسم اللہ الرحمن الرحيم

الحمد لله و كفى، والصلوة والسلام على عباده الذين اصطفى أما بعد:  
فاعوذ بالله من الشيطن الرجيم، بسم الله الرحمن الرحيم  
قبل صد اذرام، حضرات علماء کرام! ارباب مدارس و پیغمبر! اساتذہ کرام! طلباء عزیز! برادران اسلام!  
السلام عليم و رحمۃ اللہ و برکات!

میں سب سے پہلے جامعہ اشرفیہ حقانیہ کراچی کا دل کی گہرائیوں سے شکرگزار ہوں، جنہوں نے آج کی  
اس مبارک تقریب میں مجھے حاضری اور آپ حضرات سے ملاقات اور گفتگو کا موقع بخشنا، بالخصوص محترم و مکرم حضرت  
مولانا نور البشر صاحب دامت برکاتہم العالیہ جو اس کا ذریعہ بنے اور انہوں نے مجھے تاکید کے ساتھ آج کے اس اہم  
اجماع میں شرکت کی دعوت دی، اللہ تعالیٰ آپ سب حضرات کو جزاً نے خیر عطا فرمائے، میں قرب و جوار اور دور دراز  
سے تشریف لانے والے علماء کرام، مدارس کے اساتذہ، مہتممین، طلباء اور اہل علاقہ کا شکرگزار ہوں۔

سلف صالحین کے تذکرے کا اثر:

آج کی یہ تقریب رئیس الحکم شیں، استاذ الحکم شیں، استاذ العلماء حضرت مولانا سلیم اللہ خان صاحب  
رحمۃ اللہ علیہ کی خدمات کے حوالے سے ہے، مجھے سے پہلے حضرات نے بڑے جامع انداز میں حضرت کی زندگی پر

روشنی ڈالی، ہم لوگ حضرت کے حالات و واقعات کو سن کر کئی موقعوں پر آبدیدہ اور آنکھیاں ہوئے۔

”اللہ والوں کا صالحین کا جب کسی مجلس میں ذکر ہوتا ہے، تو اس مجلس اور مجلس والوں پر اللہ کی رحمتیں نازل

ہوتی ہیں، اور اسی رحمت کا یہ تیجہ ہوتا ہے کہ اہل مجلس کے قلوب میں دین کی محبت پیدا ہوتی ہے۔

آپ ہمیشہ یاد رکھیں کہ جب کسی کے پاس جا کر بیٹھیں اور بیٹھنے کے بعد اور بیٹھنے کے وقت آگرآپ کے دل میں اللہ کی محبت، حضور علیہ السلام کی محبت، دین کی محبت، قرآن کی محبت، نماز کی محبت، اعمال صالح کی طرف رجوع اور اللہ کی طرف رجوع کا شوق پیدا ہو، تو یہ اس بات کی دلیل ہوتی ہے کہ آپ جس کے پاس گئے ہیں وہ اللہ والا ہے، اور اگر وہاں جا کر دنیا کی محبت، مال کی محبت اور شہرت کی طرف دھیان ہوا، تو آپ سمجھ لیں کہ آپ دنیا دار کی مجلس میں گئے ہیں، اللہ والے کی مجلس میں نہیں گئے۔

حضرت مولانا سلیمان اللہ خاں رحمۃ اللہ کی رحلت کا صدمہ:

ہمارے حضرت رحمۃ اللہ علیہ کی کس کس بات کو ہم ذکر کریں اور حقیقت یہ ہے کہ حضرت مولانا عبد اللہ خالد صاحب رامت برکاتہم جو ہمارے حضرت رحمۃ اللہ علیہ کے جانشین ہیں، اللہ تعالیٰ ان کی عمر میں برکت عطا فرمائے، میرے متعلق فرمائے تھے کہ:

”سینتیں (۲۷) سال مجھ فقیر کو حضرت کے ساتھ دن رات سفر و حضر میں جو رفاقت کام سوچ ملا، اس کے بیان کے لئے سینتیں (۳۷) صدیاں بھی کم ہیں۔ اور جوں وقت گزرتا جا رہا ہے اور حضرت کو دنیا سے پردہ فرمائے ہوئے وقت زیادہ ہو رہا ہے، تو اب ہر قدم پر حضرت کی کمی پہلے سے زیادہ محسوس ہو رہی ہے۔“

عام طور پر ہوتا یہ ہے کہ وقت کے ساتھ ساتھ صدر مکم ہو جاتا ہے۔ وقت کے ساتھ ساتھ صدر میں غم میں، یاد میں کی آجائی ہے، لیکن میری کیفیت یہ ہے اور عین ممکن ہے، بہت سے حضرات کی یہ کیفیت ہو کہ وقت کے ساتھ ساتھ میرے صدر میں اضافہ ہو رہا ہے، میں جب وفاقد کے دفتر جاتا ہوں، صح شام مدارس کے معاملات میں علماء سے یا حکومتوں سے رابطہ کرتا ہوں، مدارس کے کام سامنے آتے ہیں، تو ہر موقع پر حضرت یاد آتے ہیں، تو صدمہ زیادہ ہو جاتا ہے۔

صدہ اور خوشی کے موقع پر اسلام کی تعلیم:

لیکن میرے دوستو! ہمارا اسلام، قرآن و سنت ہمیں کسی صدر میں اور غم پر ماتم کی اجازت نہیں دیتا اور کسی خوشی پر جشن کی اجازت نہیں دیتا، میں نے جتنا قرآن و حدیث کا مطالعہ کیا ہے، غم اور صدر میں پر ماتم اور خوشی اور سرست پر کوئی جشن مجھے نظر نہیں آیا، ہمارے اکابر اور اسلاف کی زندگیاں چونکہ قرآن و سنت کے مطابق تھیں، اسلام

وثریعت کے مطابق تھیں، اس لئے آپ علماء اسلاف اور اکابر کی زندگیوں کو دیکھ لیں، تو ان کی زندگیوں میں آپ کو بڑے بڑے صدموں کے موقع پر ماتم نظر نہیں آئے گا اور کسی خوش پر ان کی زندگی میں جشن نظر نہیں آئے گا۔

آج بہت سے مسلمان دین کو نہ سمجھنے کی وجہ سے ماتم اور جشن میں تقسیم ہو گئے، لیکن یہ قرآن و سنت کا راستہ نہیں ہے، قرآن و سنت کا راستہ یہ ہے کہ غم پر صبر کیا جائے اور خوشی پر شکر کیا جائے، ہمیں اسلام صبراً و شکر کی تعلیم دیتا ہے، ماتم اور جشن کی تعلیم نہیں دیتا، اس لئے ہم اس عظیم صد سے پر صبر بھی کر رہے ہیں اور اس پر اللہ کا شکر بھی ادا کر رہے ہیں کہ حضرت اپنی زندگی میں وہ نقش چھوڑ گئے ہیں جو تمیں تاحیات رہنمائی دیتے رہیں گے۔

### اکابر کی فکر اور ان کا طرز عمل اختیار کرنے کی ضرورت:

اگرچہ وہ آج دنیا میں نہیں رہے، لیکن حضرت کی زندگی کے تمام حالات و واقعات جو میں نے، اور آپ نے سے ہیں وہ ہمارے لئے روشنی ہیں، میں کہتا ہوں: اب مولانا سلیم اللہ خاں نہیں آئیں گے، جو اس دنیا سے گیا اس نے اب نہیں آنا، اب آپ کو اور مجھے کوشش کر کے، ان کی پیری کر کے، خود سلیم اللہ بناتا ہے۔

میرے عزیز طلباۓ! اب مولانا محمد قاسم نانوتوی رحمۃ اللہ علیہ نہیں آئیں گے، اب قطب الاقتاب حضرت مولانا شریڈ احمد گنگوہی رحمۃ اللہ علیہ نہیں آئیں گے، اب شیخ الاسلام حضرت مولانا سید حسین احمد مدفی رحمۃ اللہ علیہ نہیں آئیں گے، حکیم الامم حضرت مولانا اشرف علی تھانوی رحمۃ اللہ علیہ نہیں آئیں گے، حضرت مولانا الیاس رحمۃ اللہ علیہ نہیں آئیں گے، اب آپ کو نانوتوی، گنگوہی، مدفنی، تھانوی اور مولانا الیاس کے طرز اور فکر کو لے کر ان کے مشن کو آگے بڑھانا ہے، اور اسی سے ان کی روح خوش ہو گی۔

دینی مدرسون کا اصل مقصد طلباء کو اللہ والا بنانا ہے:

ہمارے حضرت مولانا سلیم اللہ خاں صاحب رحمۃ اللہ علیہ کی زندگی کے حالات جو آپ نے سے، ان میں ہمارے لئے کتنا بڑا سبق ہے، فرمایا کرتے تھے کہ: ”یہ جو ہمارے مدرسے ہیں، ان کا مقصد مولوی بنانا نہیں ہے، ہمارے مدرسون اور مولویوں کا مقصد قرآن کے قاری و حافظ، مفتی، امام خطیب، مکوذن، مدرس، محدث، مفسر بنانا نہیں ہے، اس کے لئے ہم نے مدرس نہیں بنایا، یہ جو قرآن حفظ کرے گا حافظ کہلانے گا، جو قرأت کے ساتھ تجوید کے ساتھ پڑھے گا قاری کہلانے گا، جو علم دین حاصل کرے گا وہ مولوی اور عالم دین بن جائے گا، بلکہ ہمارے مدرسون کا اصل مقصد مدرسہ بنانے سے اللہ والا بنانا ہے۔“

درس و مدرسیں میں اخلاص کی اہمیت:

ایک دفعہ فرمایا کہ: ”اکثر لوگ یہ چاہتے ہیں کہ میں ترمذی پڑھاؤں، مشکلاۃ پڑھاؤں، بخاری پڑھاؤں،

اور کئی حضرات کو فشیں کر کے متممین کو دزخواستیں دلوتے ہیں کہ مجھے بخاری، ترمذی، مشکات، ہدایہ دی جائے، تو حضرت رحمۃ اللہ علیہ فرمایا کرتے تھے کہ: ”میری نظر میں اگر پڑھانے میں اخلاص ہو، اللہ کی رضا مقصود ہو، تو جو ثواب واجر بخاری پڑھانے پر ملتا ہے، وہی ثواب واجر اللہ تعالیٰ نورانی قaudde pahane پڑھانے پر دیتے ہیں“ فرماتے تھے: ”نورانی قaudde pahane والے استاد کو کم نہ سمجھو، بخاری پڑھانے والے کو بڑا نہ سمجھو، ٹھیک ہے علم کے اعتبار سے اونچا مقام ہے، مگر اللہ کے ہاں قبولیت اخلاص پر ہوتی ہے، ہو سکتا ہے بخاری پڑھانے والا کل قیامت میں پچھلی صاف میں کھڑا ہو، اور نورانی قaudde pahane والا ناظرہ، کا استاذ اگلی صاف میں کھڑا ہو، یہاں اخلاص پر فصلے ہوتے ہیں۔“

کسی شخص کی انفرادی غلطی اس سے متعلقہ ادارے کی طرف منسوب کرنا نا انصافی ہے:

کسی عجیب عجیب باتیں ہیں، میں کل ہی سندھ حکومت سے بات کر رہا تھا، تو میں نے سندھ کے وزیر اعلیٰ سے کہا کہ آپ نے حال ہی میں بانوئے، ترانوے (۹۲، ۹۳) مدارس کی مہرست جاری کی ہے اور وفاقی وزارت داخلہ کو بھیجی ہے اور اس میں آپ نے وفاقی وزارت داخلہ سے یہ مطالبہ کیا ہے کہ ان مدارس کے خلاف کارروائی کی جائے، یہ مٹکوک مدارس ہیں، ان کی سرگرمیاں مٹکوک ہیں اور جن مدارس کی آپ نے فہرست بھیجی ہے، ان میں بوری ناؤں کا نام بھی ہے دارالعلوم کو رنگی کا نام بھی ہے جامعہ فاروقیہ کا نام بھی ہے، جامعہ بخاریہ کا نام بھی ہے، اس میں احسن العلوم کا نام بھی ہے، اور آپ نے ان مدارس کو مٹکوک قرار دے کر وفاقی حکومت سے ان کے خلاف کارروائی کا مطالبہ کیا ہے۔

میں نے کہا کہ بخاری نظر میں آپ مٹکوک ہیں، آپ کی تمام سرگرمیاں مٹکوک ہیں اور آپ کا یہ اقدام بھی مٹکوک ہے، اس لئے کہ آپ نے ان مدارس کے اوپر کسی الزام کا ثبوت بیان نہیں کیا، اتنا کہہ دینا کہ مٹکوک ہیں، یہ کوئی قابل توجہ بات نہیں ہے، آپ کے پاس کوئی الزام ہوتا، کوئی ثبوت ہوتا، تب آپ ان کے بارے میں کوئی بات کہتے، میں نے ان کو کہا کہ: آپ نے ان کو کیوں مٹکوک قرار دیا؟، کیا آپ کے پاس ان مدارس کے مٹکوک ہونے کا کوئی ثبوت ہے؟ تو وہ کہنے لگے کہ: مولانا ہم نے یا لیں تین تالیس (۳۲، ۳۳) صفحات روپورٹ کے طور پر ساتھ بھیجی ہیں، تو میں نے کہا کہ: کس پس منظر میں آپ نے ان کو مٹکوک کہا؟ کہنے لگے کہ ہم نے بہت سے لوگ پکڑے جو مختلف واقعات میں ملوث تھے، جب ہم نے ان کو پکڑا تو ان میں سے بعض نے کہا کہ میں نے فلاں مدرسے سے تعلیم حاصل کی، کسی نے کہا کہ میں نے فلاں مدرسے سے تعلیم حاصل کی، تو جن جن مدرسون کے نام وہ لیتے گئے وہ ہم لکھتے گئے، تو ہم نے انہی مدرسون کے نام حکومت کو بھیجے ہیں کہ تم ان کے خلاف کارروائی کرو، تو ہم نے ان مجرموں اور ملزمون کے تباۓ نام کی بنیاد پر نام لکھے ہیں، میں نے کہا جناب وزیر صاحب! کیا آپ نے ایسے لوگ بھی پکڑے

بیو جنہوں نے یہ کہا ہو کہ ہم نے کراچی یونیورسٹی میں تعلیم حاصل کی ہے، میں نے سندھ یونیورسٹی میں تعلیم حاصل کی  
ہمیں نے حیدر آباد یونیورسٹی میں تعلیم حاصل کی ہے تو کیا آپ نے ایسے قاتل بھی پکڑے ہیں جنہوں نے کا الجلوں کا  
نام لیا ہو جنہوں نے یونیورسٹیوں کا نام لیا ہوا روہ آپ کی تحولی میں ہوں، جنہوں نے سو، سو، دو، دوسرا آدمیوں کو قتل  
کیا ہو، زندہ لوگ جلا دیئے ہوں، ایسے لوگ پکڑے ہیں جنہوں نے یونیورسٹی میں تعلیم حاصل کرنے کا نام لیا ہو؟ تو  
انہوں نے کہا کہ پکڑے ہیں، میں نے کہا کہ پھر آپ نے ان یونیورسٹیوں کو مخلوک کیوں نہیں قرار دیا، آپ نے ان  
قاٹکوں کو مخلوک کیوں قرار نہیں دیا، ان کے بارے میں آپ نے وفاقی حکومت سے کیوں مطالبات نہیں کیا کہ ان کے  
خلاف بھی کارروائی کی جائے، ہمارے جو لوگ آپ نے پکڑے ہوں گے، ان کی تعداد لاکھیوں پر گنی جاسکتی ہوگی اور  
جودو سرے آپ نے لوگ پکڑے ہیں وہ تو سینکڑوں میں ہوں گے، ان سینکڑوں نے ہزاروں لوگوں کو قتل کیا، تو آپ  
نے ان کا نام کیوں نہیں لیا؟!

پھر میں نے کہا کہ آپ بتائیں کہ کیا اگر کوئی یہ کہے کہ میں نے فلاں مدرسے میں تعلیم حاصل کی ہے، تو  
اس سے وہ مدرسہ مجرم بن گیا؟ وہ ادارہ مجرم بن گیا؟ پہلے تو یہ یقین بھی نہیں کہ اس نے وہاں پڑھا ہوا راگر پڑھا بھی  
ہو تو کیا اس کے استاد نے اس کو یہ سبق دیا؟ کیا اس مدرسہ کے مہتمم اس جرم میں شامل ہیں؟ ناظم اعلیٰ شامل ہیں؟ کیا  
مدرسہ کے ذمہ دار شامل ہیں؟ ظاہر ہے کہ یقیناً نہیں ہیں، یہ اس کا انفرادی فعل ہے، آپ دیکھیں پولیس کے ادارے  
میں، فوج کے محلے میں جتنے لوگ سنگین جرم کرتے ہیں کیا آپ یہ کہیں گے کہ فوج کا ادارہ مخلوک ہے؟ پولیس کا ادارہ  
مخلوک ہے؟ اگر پولیس کے کسی آدمی کا جرم اس کے ادارے کی طرف منسوب نہیں ہوتا، فوج کے کسی فرد کا کوئی جرم  
اس کے ادارے کی طرف نہیں ہوتا، اور کسی بھی تعلیمی ادارے کے پڑھنے والے کا، یا ملازم کا جرم اس کے ادارے کی  
طرف منسوب نہیں ہوتا، تو اگر کوئی مدرسے کا انسان جو فرشتہ بھی نہیں ہے وہ غلطی کر لے، تو وہ علماء و مدارس کی طرف  
کیوں منسوب ہوتا ہے؟ یہ اس کا انفرادی فعل ہو سکتا ہے۔

اب تو یہ بھی قبل نظر ہے کہ جرم اس نے کیا بھی نہیں ہوتا اور اس پڑال دیا جاتا ہے، پھر میں نے کہا کہ  
آپ نے جن مدارس کے بارے میں یہ خط لکھا، ان کی خدمات کا آپ بھی اعتراف کرتے ہیں، آپ دارالعلوم کو رونگی  
کو کیا سمجھتے ہیں؟ کیا آپ بنوی ناؤں اور جامعہ فاروقیہ کو دہشت گردی کا ادارہ سمجھتے ہیں؟ آپ تو ان میں خود جاتے  
ہیں، اور آپ لکھی سطح پر ان کی خدمات کو خراج تحسین پیش کرتے ہیں، توجب آپ ایسے اداروں کو مخلوک قرار دے  
رہے ہیں، تو اس سے معلوم ہوا کہ آپ خود مخلوک ہیں، آپ دوسروں کے ایجادے پر کام کر رہے ہیں۔

حضرت مولا ناسیم اللہ خان رحمہ اللہ ایک پر عزم، پر قلم اور باہم تخفیت:

کل کی بات ہے کہ مجھ سے وزیر اعلیٰ نے کہا کہ جاند ہری صاحب! آپ کے دلائل درست ہیں اور ہم اپنی اس فہرست کو واپس لیتے ہیں، مجھے اس قابل مولا ناسیم اللہ خان صاحب مر حرم نے بنایا، یہ حضرت مولا ناسیم اللہ خان کی دی ہوئی جرات ہے، اور مجھے معلوم ہے کہ جب میں حضرت کے ساتھ ہوتا اور مذاکرات ہوتے تو حضرت بعد میں مجھے دعائیں دیا کرتے تھے، اب یہ دعائیں کون دے گا، خوش ہوتے تھے، چھوٹوں پر شفقت فرماتے تھے، میں نے جنماز کے پر بھی کہا تھا اور آج پھر کہتا ہوں کہ حضرت کی زندگی عزم اور قلم کی زندگی تھی، میں نے اتنا باہم اور پر عزم کسی کو نہیں دیکھا اور اتنے منظم اعمال والا اپنی زندگی میں کسی کو نہیں دیکھا، میں بہت سے معاملات میں پر بیشان ہوتا، خاص طور پر مدars کے معاملات میں وقفو ثقا کوئی بات ہوتی تو میں حضرت سے عرض کرتا تو حضرت یوں چکنی ہوتا، اتنا حوصلہ ملتا تھا، اب کون کہے گا: ”حینف! کچھ نہیں ہو گا“، وہ ایسا انداز ہوتا کہ میں اس کی نقل نہیں کر سکتا، وہ عجیب کیفیت ہوتی، بجا تے اور فرماتے کہ: ”حینف! کچھ نہیں ہو گا“، وہ ایسا انداز ہوتا کہ میں اس کی نقل نہیں کر سکتا، وہ عجیب کیفیت ہوتی، کہتے: ”مولوی حینف فکر نہ کر، کچھ نہیں ہو گا“، ان کا اتنا کہنا ہوتا کہ میر اس ارادہ ختم ہو جاتا، اتنا کہنے سے کہ ”کچھ نہیں ہو گا“، اس سے اتنا حوصلہ ملتا تھا، اب کون کہے گا: ”حینف! فکر نہ کر، کچھ نہیں ہو گا“، اور یہ وہی کہہ سکتا ہے جس کا اللہ تعالیٰ سے تعلق مضبوط ہوا اور یہ جو حدیث مبارکہ میں جو ہم پڑھتے ہیں اور پڑھاتے ہیں کہ:

ان من عباد اللہ من لو اقسام على الله لا بره

ترجمہ: ”کچھ اللہ تعالیٰ کے مقبول بندے ایسے ہوتے ہیں کہ اگر وہ اللہ کی قسم کھالیں تو اللہ ان کو حاشیت نہیں ہونے دیتے، اللہ تعالیٰ ان کی قسم کو توڑتے نہیں، (ان کی قسم کو پوری کرتے ہیں)۔“

مجھے یقین ہے کہ میرے خدم حضرت انہیں لوگوں میں ہیں، وہ اس حدیث کا مصدقہ تھے۔

مجھے فرمایا کہ حینف! میں آپ کو ایک وظیفہ بتاتا ہوں اسے پڑھا کرو، اور جب بھی کوئی پر بیشانی آئے اس کو اپنی زندگی کا معمول بنالو، ان شاء اللہ فوراً وہ پر بیشانی ختم ہو جائے گی، میں نے کہا کہ حضرت فرمائیے، حضرت نے مجھے تین وظیفے بتائے، الحمد للہ وہ میری زندگی کا معمول ہے:

فرمایا حینف! تو یہ پڑھا کر:

((ماشاء الله كان وما لم يشأ لم يكن))

”جو اللہ چاہے گا وہ ہو گا اور جو اللہ نہیں چاہے گا وہ نہیں ہو گا۔“

حضرت رحمہ اللہ کا حوصلہ، اللہ تعالیٰ پر توکل و اعتماد:

جب یہ یقین ہو تو بڑے سے بڑے مسائل میں جب یہ لوگ پر بیشانی پیدا کریں، تو کچھ بھی نہیں ہو گا، اللہ

سے تعلق مضمبوط کرلو، جو میر ارب چاہے گا وہی ہوگا، اسی لئے ہم کہتے ہیں کہ پوری دنیا کے لوگ مدارس اور ان کی آواز کو کمزور کرنا چاہیں اور میر ارب نہ چاہے تو پوری دنیا کی طاقتیں ختم ہو جائیں گی، لیکن یہ مدارس اسی طرح آبادر ہیں گے، یہ اعتماد، یہ حوصلہ اور ان کا اللہ تعالیٰ پر اعتماد بڑا قوی تھا، بہت مضمبوط تعلق تھا، میں تو اس کا عینی گواہ ہوں، بڑے بڑے بحران آئے اور بڑے بڑے طوفان آئے، لیکن میں نے حضرت کو کبھی پریشان نہیں دیکھا۔

### حضرت رحمہ اللہ کا اخلاق اور خوش مراجی:

حضرت سے ہم کبھی خوشدی کرتے اور وہ بھی خوش دلی فرماتے، ہم اس لئے کرتے تاکہ حضرت کو ہنسائیں، جیسا کہ بعض صحابہ رضی اللہ عنہم حضور صلی اللہ علیہ وسلم کو ہنسایا کرتے تھے، اور حضور صلی اللہ علیہ وسلم بھی ہنسنے، اسی طرح ہم بھی کرتے تھے۔

جس وقت حضرت نے مجھے اپنے ساتھ وفاق میں جوڑا، اس وقت میری عمر ۲۱، ۲۰ سال تھی اور حضرت ماشاء اللہ بڑی عمر میں تھے، تو کہیں میٹنگ ہوتی تو میں کہتا کہ حضرت آج فلاں جگہ میٹنگ ہے، آج اسلام آباد میں میٹنگ ہے، تو حضرت فرماتے: ”حینف تو نے میرا بڑھا پا خراب کر دیا“ میں نے کہا: ”حضرت آپ نے میری جوانی تباہ کر دی،“ میرا زمانہ کھلینے کو نہ کا تھا، آپ نے پریشانیوں کا بوجھہ ڈال دیا، اگر میں نے آپ کا بڑھا پا خراب کیا، تو آپ نے میری جوانی برباد کی، تو حضرت بہت ننسے اور بہت مسکرانے اور میں کہتا: (اصلح ک اللہ سنک) (اللہ آپ کو ہمیشہ مسکراتا رکھے)

### حضرت رحمہ اللہ کا رفقاء پر اعتماد اور ان سے صلاح و مشورہ:

بہت ہی عجیب حضرت کے ساتھ تعلق تھا، وقت کے ساتھ ساتھ حضرت کی باتیں یاد آتی ہیں جس سے اب بہت کمی محسوس ہوتی ہے، حضرت مولانا عبد اللہ خالد صاحب گواہ ہیں کہ میں حضرت کی وفات سے چار دن پہلے حضرت کے پاس وفاق کے معاملات میں مشوروں کے لئے آیا، تو میں نے کہا کہ حضرت! یہ اسلام آباد کے ہائی کورٹ نے ایک آڑو رجاري کیا ہے اور یہ ہمارے وفاق کے لئے نقصان دہ ہے، تو کیا کیا جائے؟ تو حضرت نے فرمایا کہ اس سلسلے میں تمہاری کیا رائے ہے؟ میں نے کہا کہ اس بارے میں کچھ وکلاء سے مشورہ کرنا چاہئے اور میں اسلام آباد جاتا ہوں اور وہاں سے وہ آڑو نکلاتا ہوں، فرمایا ہاں کرو اور پھر فرمایا کہ مفتی تقی عثمانی صاحب سے بھی مشورہ کرو، پھر میں یہاں آیا اور حضرت سے مشورہ کیا۔

ہمیشہ ہمارے حضرت کا مراجع مشورے کے ساتھ ہوتا تھا، مشورہ سنتے تھے، مانتے تھے، کئی دفعہ حضرت کی رائے اور ہوتی تھی اور ہم ادب سے عرض کرتے تو حضرت مان لیتے تھے، اعتماد بہت زیادہ فرماتے تھے، کئی مرتبہ ایک

بات طے کر لی ہوتی تھی، پھر کہتے کہ حنفی کو بلا وہ تو میں حاضر ہو جاتا اور کہتا کہ ”اگر ایسا ہو جاتا“ تو حضرت فرماتے، تمہاری رائے صحیح ہے اور سب سے فرماتے جو حنفی کہتا ہے وہ صحیح ہے، ایسا مرتبی اور ایسا عظیم انسان اب ڈھونڈنے کو بھی نہیں ملتا، لیکن جیسا کہا گیا کہ ہمیں اس راستے پر چلنا ہے، جس پر انہوں نے ہمیں چلایا اور ہمیں ان کی پیروی کرنی ہے۔

ہمیں اپنے بزرگوں سے محبت ہے:

آپ علماء ہیں، قرآن مجید کی آیت ہے: وَالَّذِينَ امْنَوْا وَاتَّبَعُوهُمْ ذَرِيْتُهُمْ بِاِيمَانِ الْحَقِّنَا بِهِمْ ذَرِيْتُهُمْ (الطور) اس آیت میں ذریتهم سے صرف نسب کی ذریت مراد نہیں ہے بلکہ نسبتی اور روحانی اولاد مراد ہے، اللہ تعالیٰ ہمیں حضرت کے نقش قدم پر چلانے اور ہم نے حضرت کی زندگی کے حالات نے اللہ تعالیٰ ہمیں بھی اس طرح زندگی گزارنے کی توفیق عطا فرمائیں۔

زندگی کے آخری ایام میں حضرت شیخ رحمہ اللہ کی مظلوم مسلمانوں کے لئے فکر:

اور ایک دفعہ پھر میں آپ حضرات کاشکر گزار ہوں، اور یہ بات درست فرمائی حضرت نور البشر صاحب دامت برکاتہم نے اور بعد میں ہمارے مولانا نے کہ: حضرت جہاں اور ذمہ داریاں ڈال کر گئے، وہاں برما کے مظلوم مسلمانوں کے لئے آواز اٹھانے اور تعاون کرنے کے لئے بار بار فون کرتے رہے، پوچھتے: مولوی حنفی کیا ہوا؟ میں کہتا کہ: میں نے آج وزیر دا غلط سے بات کی ہے، میں کوشش کر رہا ہوں، میں نے فلاں سے بات کی ہے، فلاں سے بات کی ہے یا ان جاری کئے ہیں۔ مولانا نور البشر صاحب نے میری رہنمائی کی کہ وہاں کے مسلمانوں کی ضرورتیں کیا ہیں اور کس طرح وفاق کی سطح پر اس مسئلے کو اٹھانا چاہئے، ان شاء اللہ ہم یہ آواز اٹھائیں گے اور آپ حضرات کے مشوروں کے مطابق ہم آپ کے ساتھ کھڑے ہوں گے، آپ سے پیچھے نہیں، بلکہ آپ سے آگے رہیں گے اور برما کے سلسلے میں جو آواز اٹھائیں گے، یہ ہمارے حضرت مرحوم رحمۃ اللہ علیہ کا ہمیں حکم تھا، ان کے دنیا سے جانے کے بعد بھی ہم ان کے حکم کی قبولی کو اپنی سعادت سمجھتے ہیں، اور ہم ہر وقت آپ کے ساتھ ہیں۔

مولانا عبید اللہ خالد صاحب نے فرمایا کہ آپ تو ہماری برادری ہیں، تو میں کہتا ہوں کہ ہم آپ کی برادری ہیں، آپ ہماری برادری نہیں، ہم آپ کی برادری ہیں، جینا بھی آپ کے ساتھ ہے، مرتباً بھی آپ کے ساتھ ہے، (جیسا کہ حضور صلی اللہ علیہ وسلم نے انصار سے کہا تھا کہ اب جینا بھی تمہارے ساتھ ہے اور مرتباً بھی تمہارے ساتھ ہے۔) ((وما علَيْنَا إِلَّا الْبَلَاغُ))